

പതിനാലാം കേരള നിയമസഭ
നാലാം സമ്മേളനം

നക്ഷത്രചിഹ്നമിട്ട ചോദ്യം നമ്പർ: *72

01.03.2017-ൽ മറുപടി

പട്ടികവർഗ്ഗ വിഭാഗങ്ങളുടെ ഉന്നമനത്തിനായി നടപ്പിലാക്കിയ പ്രധാന പദ്ധതികൾ

ചോദ്യം

ശ്രീ. മ. ആർ. കേള
ശ്രീ. ബി. ഡി. ദേവസ്സി
ശ്രീ. കെ. വി. വിജയദാസ്
ശ്രീ. പി. വി. അൻവർ

മറുപടി

ശ്രീ. എ. കെ. ബാലൻ
(പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും
വകുപ്പുമന്ത്രി)

ചോദ്യം	മറുപടി
എ) ഈ സർക്കാർ അധികാരത്തിൽ വന്ന ശേഷം സംസ്ഥാനത്തെ പട്ടികവർഗ്ഗ വിഭാഗങ്ങളുടെ ഉന്നമനത്തിനായി നടപ്പിലാക്കിയ പ്രധാന പദ്ധതികൾ ഏതൊക്കെയാണെന്ന് വ്യക്തമാക്കാമോ;	എ) ഈ സർക്കാർ അധികാരത്തിൽ വന്നതിനു ശേഷം സംസ്ഥാനത്തെ പട്ടികവർഗ്ഗവിഭാഗങ്ങളുടെ ഉന്നമനത്തിനായി പട്ടികവർഗ്ഗ വികസന വകുപ്പ് മുഖേന മെച്ചപ്പെട്ട വിദ്യാഭ്യാസം, ആരോഗ്യം, അടിസ്ഥാനസൗകര്യ വികസനം, ഭവനം, ഭൂമി, തൊഴിൽ ലഭ്യമാക്കൽ എന്നിവ ലക്ഷ്യം വച്ചുകൊണ്ട് സംസ്ഥാനത്ത് ആകെ 810.16 കോടി രൂപയുടെ ട്രൈബൽ സബ്പ്ലാൻ പദ്ധതിയിൽ വിവിധ വികസന പ്രവർത്തനങ്ങളും പദ്ധതികളും നടപ്പിലാക്കി വരുന്നു. പ്രധാനപ്പെട്ടവ ചുവടെ ചേർത്തിരിക്കുന്നു. 2016-17 സാമ്പത്തിക വർഷത്തിൽ ഭക്ഷ്യ സഹായ പദ്ധതി വഴി ദാരിദ്ര്യ നിർമ്മാർജ്ജനത്തിനായി 83,103 പട്ടികവർഗ്ഗ കുടുംബങ്ങൾക്ക് ഭക്ഷ്യധാന്യവിതരണം നടത്തിയിട്ടുണ്ട്. അട്ടപ്പാടിയിൽ 3.50 കോടി രൂപ

		ചെലവഴിച്ച് കമ്മ്യൂണിറ്റി കിച്ചൻ പദ്ധതി നടപ്പിലാക്കി വരുന്നു. ടി പദ്ധതിയുടെ ഫലമായി പോഷകാഹാരക്കുറവ് പരിഹരിക്കുന്നതിനും ശിശുമരണ നിരക്ക് ഗണ്യമായി കുറയ്ക്കുന്നതിനും സാധിച്ചിട്ടുണ്ട്. • പട്ടികവർഗ്ഗ ഭവന നിർമ്മാണ പദ്ധതിയിൽ സ്റ്റിൽ ഓവർ ആയ 23197 വീടുകളുടെ നിർമ്മാണത്തിനായി 31.01.2017 വരെ 166.78 കോടി രൂപ അനുവദിച്ചിട്ടുണ്ട്. ഇതിൽ 3945 വീടുകൾ പൂർത്തീകരിച്ചു. • ഈ സാമ്പത്തികവർഷം 6709 പേർക്ക് പുതിയ വീടുകൾ അനുവദിക്കാനുള്ള നടപടികൾ സ്വീകരിച്ചു. • ഈ സർക്കാർ അധികാരത്തിൽ വന്നതിനു ശേഷം 1199 പട്ടികവർഗ്ഗക്കാരുടെ 1 ലക്ഷം രൂപ വരെയുള്ള കടം എഴുതിത്തള്ളി. അർഹരായ ഭൂരഹിതരായ പട്ടികവർഗ്ഗക്കാർക്ക് ഭൂമി ലഭ്യമാക്കുന്നതിനായി ഭൂമി വാങ്ങി നൽകുന്ന പദ്ധതി പ്രകാരം ഭൂരഹിതരായ 56 ഗുണഭോക്താക്കൾക്ക് 25.59 ഏക്കർ ഭൂമി വാങ്ങിയ ഇനത്തിൽ 565.76 ലക്ഷം രൂപ അനുവദിച്ചു നൽകി. ജില്ലാതല വർക്കിംഗ് ഗ്രൂപ്പിന്റെ അനുമതി ലഭിക്കുന്ന വൈദ്യുതീകരണം, കുടിവെള്ളം എന്നിവയ്ക്കുള്ള പദ്ധതികൾക്ക് സംസ്ഥാനതല വർക്കിംഗ് ഗ്രൂപ്പിന്റെ അംഗീകാരം ലഭ്യമാക്കിയിട്ടുണ്ട്. പട്ടികവർഗ്ഗക്കാരുടെ ഭവനങ്ങൾ സമ്പൂർണ്ണമായി
--	--	---

		വൈദ്യുതീകരിക്കുന്നതിനായി മതിയായ തുക വകയിരുത്തിയിട്ടുണ്ട്. 2017 മാർച്ചിന് മുമ്പ് പട്ടികവർഗ്ഗക്കാരുടെ ഭവനങ്ങൾ സമ്പൂർണ്ണ വൈദ്യുതീകരണം നടത്തുന്നതിനുള്ള നടപടികൾ സ്വീകരിച്ചു വരുന്നു. 2016-17 സാമ്പത്തികവർഷം എൻ.റ്റി.റ്റി.എഫ് മുഖേന 250 പട്ടികവർഗ്ഗ വിദ്യാർത്ഥികൾക്ക് ഒരു വർഷത്തെ സർട്ടിഫിക്കറ്റ് കോഴ്സും 100 വിദ്യാർത്ഥികൾക്ക് മൂന്ന് വർഷത്തെ ഡിപ്ലോമ കോഴ്സും നടത്തിവരുന്നു. ഈ വർഷം മുതൽ ഗ്രൂപ്പ് സംരഭങ്ങളിലൂടെ പുതിയ തൊഴിൽ സൃഷ്ടിക്കുന്നതിനും അതിലൂടെ കൂടുതൽ തൊഴിൽ അവസരങ്ങൾ ഉണ്ടാക്കുന്നതിനുമായുള്ള സ്വയം തൊഴിൽ പദ്ധതിക്കായി 5.00 കോടി രൂപ വകയിരുത്തിയിട്ടുണ്ട്. പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചു വരുന്നു. 2016-17 വർഷം ഗോത്രസാരഥി പദ്ധതിയിൽ 6,66,57,320/-രൂപാ ചെലവഴിച്ച് 353 സ്കൂളുകളിൽ പഠിക്കുന്ന 12831 പട്ടികവർഗ്ഗ വിദ്യാർത്ഥികൾക്ക് യാത്രാസൗകര്യം നൽകി വരുന്നു. മോഡൽ റസിഡൻഷ്യൽ സ്കൂളുകൾ, ആശ്രമം സ്കൂളുകൾ, ഹോസ്റ്റലുകൾ എന്നിവിടങ്ങളിലെ അടിസ്ഥാന സൗകര്യ വികസനത്തിനായി ഒരു വിദഗ്ധ സമിതി രൂപീകരിക്കുകയും, വിദഗ്ധ സമിതി ഹോസ്റ്റലുകളുടെയും മോഡൽ റസിഡൻഷ്യൽ സ്കൂളുകളുടെയും നവീകരണത്തിന് മാനദണ്ഡങ്ങൾ തയ്യാറാക്കുകയും ടി
--	--	---

		മാനദണ്ഡങ്ങൾക്ക് അനുസരിച്ച് മോഡൽ റസിഡൻഷ്യൽ സ്കൂൾ, ഹോസ്റ്റലുകൾ എന്നിവയുടെ അടിസ്ഥാന സൗകര്യ വികസനത്തിനുള്ള പ്രൊപ്പോസലുകൾക്ക് അംഗീകാരം നൽകുകയും ചെയ്തിട്ടുണ്ട്. എല്ലാ ഹോസ്റ്റലുകളും നവീകരിക്കുന്നതാണ്. KIIFB മുഖേന 100 കോടി രൂപ ചെലവഴിച്ച് താഴെ പറയുന്ന പദ്ധതികൾ നടപ്പിലാക്കുന്നതിന് അംഗീകാരം നൽകിയിട്ടുണ്ട്. 1. തിരുവനന്തപുരം ജില്ലയിൽ കുറ്റിച്ചലിൽ എം.ആർ.എസ് നിർമ്മാണം (25 കോടി രൂപ) 2. കണ്ണൂർ ജില്ലയിൽ ആറളത്ത് പുതിയ എം.ആർ.എസ് നിർമ്മാണം (25 കോടി രൂപ) 3. കാസറഗോഡ് ജില്ലയിൽ ബദഡുക്കയിൽ പെൺകുട്ടികൾക്കായുള്ള പ്രീമെട്രിക് ഹോസ്റ്റൽ നിർമ്മാണം (5 കോടി രൂപ) 4. കാസറഗോഡ് ജില്ലയിൽ കുറ്റിക്കോലിൽ ആൺകുട്ടികൾക്കായുള്ള പ്രീമെട്രിക് ഹോസ്റ്റൽ നിർമ്മാണം (5 കോടി രൂപ) 5. കൊല്ലം ജില്ലയിൽ അച്ചൻകോവിലിൽ പെൺകുട്ടികൾക്കായുള്ള പ്രീമെട്രിക് ഹോസ്റ്റൽ നിർമ്മാണം (5 കോടി രൂപ) 6. ഇടുക്കി ജില്ലയിൽ നെടുങ്കണ്ടത്ത് പെൺകുട്ടികൾക്കായുള്ള പ്രീമെട്രിക് ഹോസ്റ്റൽ (5 കോടി രൂപ) 7. എറണാകുളം ജില്ലയിൽ ഇടമലയാറിൽ പെൺകുട്ടികൾക്കായുള്ള പ്രീമെട്രിക്
--	--	--

		ഹോസ്റ്റൽ നിർമ്മാണം (5 കോടി രൂപ) 8. ഏറണാകുളം ജില്ലയിൽ നേര്യംഗലത്ത് പെൺകുട്ടികൾക്കായുള്ള പോസ്റ്റ്മെട്രിക് ഹോസ്റ്റൽ നിർമ്മാണം (5 കോടി രൂപ) 9. ഇടുക്കി ജില്ലയിൽ കോടാലിപ്പാറയിൽ ആൺകുട്ടികൾക്കായുള്ള പോസ്റ്റ്മെട്രിക് ഹോസ്റ്റൽ നിർമ്മാണം (5 കോടി രൂപ) 10. വി.റ്റി.സി ഇടുക്കിയിൽ പുതിയ അക്കാഡമിക് ബ്ലോക്കിന്റെയും ഹോസ്റ്റലിന്റെയും നിർമ്മാണം (10 കോടി രൂപ) 11. തിരുവനന്തപുരം ജില്ലയിൽ പാലോടിൽ എസ്.ടി യൂത്ത് ഹോസ്റ്റൽ നിർമ്മാണം (5 കോടി രൂപ) എം.ആർ.എസ്സുകളിലെയും ഹോസ്റ്റലുകളിലെയും വിദ്യാർത്ഥികളുടെ കലാപരവും കായികപരവുമായ കഴിവുകൾ പരിപോഷിപ്പിക്കുന്നതിന് "സർഗ്ഗോത്സവം" എന്ന പേരിൽ സംസ്ഥാനതല യൂത്ത് ഫെസ്റ്റിവലും "കളിക്കളം" എന്നപേരിൽ സംസ്ഥാനതല കായികമേളയും "ഗട്ടിക" എന്ന പേരിൽ ഗോത്രവർഗ്ഗ നാടൻ കലാമേളയും, പ്രദർശന വില്പനമേളയും സംഘടിപ്പിച്ചിട്ടുണ്ട്. കൂടാതെ പുനരധിവാസിപ്പിച്ച പട്ടികവർഗ്ഗക്കാരുടെ നിരവധി വികസന പ്രവർത്തനങ്ങൾ നടപ്പിലാക്കുന്നതിനായി പുനരധിവാസ പ്രവർത്തനങ്ങൾക്ക് വേണ്ടി രൂപീകരിച്ചിട്ടുള്ള ട്രൈബൽ മിഷനായ റ്റി.ആർ.ഡി.എം മിഷൻ മുഖേന പുനരധിവാസ പ്രോജക്ടുകൾ നടപ്പിലാക്കിയിട്ടുണ്ട്.
--	--	---

		പ്രധാനപ്പെട്ടവ ചുവടെ ചേർക്കുന്നു. • അടിസ്ഥാന സൗകര്യങ്ങളായ വീട്, കടിവെള്ളം, റോഡ്, വൈദ്യുതി എന്നിവയുടെ പുരോഗതി. • പുനരധിവാസിപ്പിക്കപ്പെട്ട കുടുംബങ്ങളുടെ ജീവനും സ്വത്തും സംരക്ഷിക്കുന്നതിനു വേണ്ടി വനാതിർത്തിയിൽ ചുറ്റുമതിൽ നിർമ്മാണം. • കൃഷി, മൃഗസംരക്ഷണം, ക്ഷീരവികസനം എന്നിവയ്ക്ക് വേണ്ടിയുള്ള പ്രോജക്ടുകൾ, സ്വയംതൊഴിൽ പരിശീലന പരിപാടികൾ, ആരോഗ്യ പരിപാലനം, വിദ്യാഭ്യാസ പരമായി ഇടപെടൽ. 1999-ലെ ഭൂമികൈമാറ്റ നിയമവും അന്യായീനപ്പെട്ട ഭൂമി പുനഃസ്ഥാപിച്ച് നൽകലും നിയമത്തിനു കീഴിൽ പട്ടികവർഗ്ഗക്കാർക്ക് കിട്ടേണ്ട നേട്ടങ്ങൾ അവർക്ക് ലഭ്യമാക്കുന്നതിന് സഹായം നൽകാൻ ഉദ്ദേശിച്ചിട്ടുള്ളതാണ് ഈ പദ്ധതി. ഈ നിയമപ്രകാരം സംസ്ഥാനത്തെ പട്ടികവർഗ്ഗ വിഭാഗത്തിൽപ്പെട്ടവരുടെ ഇടയിലുള്ള ഭൂമി കൈമാറ്റം നിയന്ത്രിക്കുകയും അവരുടെ അന്യായീനപ്പെട്ട ഭൂമി പുനഃസ്ഥാപിച്ച് നൽകുകയും ചെയ്യുന്നു. നടപ്പു വർഷം ടി പദ്ധതിക്കായി 50 ലക്ഷം രൂപ വകയിരുത്തിയിട്ടുണ്ട്. കാലാകാലങ്ങളിൽ കേന്ദ്രഗവൺമെന്റ് പുറപ്പെടുവിച്ചിട്ടുള്ള മാർഗ്ഗ രേഖയ്ക്ക് വിധേയമായി സ്വയം സഹായ സംഘങ്ങൾ നടത്തുന്ന യൂണിറ്റുകൾക്ക് പ്രാമുഖ്യം നൽകി കൊണ്ട് ക്ലസ്റ്റർ
--	--	--

		സമീപനത്തിലൂടെ അധിക ഉത്പാദനം, മൂല്യവർദ്ധനവ് എന്നിവ ലക്ഷ്യമിടുന്ന വരുമാനദായക പരിപാടികൾക്ക് മുൻഗണന നൽകുന്ന പദ്ധതിയായി നടപ്പുവർഷം 120 ലക്ഷം രൂപ വകയിരുത്തിയിട്ടുണ്ട്. പട്ടികവർഗ്ഗക്കാരുടെയും മറ്റ് പരമ്പരാഗതമായി വനങ്ങളിൽ വസിക്കുന്നവരുടെയും നിയമം (2006) നടപ്പിലാക്കുന്നതിനായി 1 കോടി രൂപ നടപ്പു സാമ്പത്തികവർഷം അനുവദിച്ചിട്ടുണ്ട്. - പ്രീമെട്രിക് പോസ്റ്റ്മെട്രിക് തലത്തിൽ പഠനം നടത്തി വരുന്ന പട്ടികവർഗ്ഗ വിദ്യാർത്ഥികളുടെ സ്റ്റൈപ്പന്റ്, ലാപ്പം ഗ്രാന്റ്, പോക്കറ്റ് മണി തുടങ്ങിയ വിദ്യാഭ്യാസാനുകൂല്യങ്ങൾ 50% വർദ്ധിപ്പിക്കാൻ നടപടി സ്വീകരിച്ചിട്ടുണ്ട്. - മഹിളാ സമഖ്യാ സൊസൈറ്റി മുഖേന മലപ്പുറം ജില്ലയിൽ കമ്മ്യൂണിറ്റി കിച്ചൻ പദ്ധതി നടപ്പിലാക്കുന്നതിനായി 256.92 ലക്ഷം രൂപയുടെ ഭരണാനുമതി നൽകിയിട്ടുണ്ട്. 153825 കുടുംബങ്ങൾക്ക് ഓണക്കിറ്റും 14800 പേർക്ക് ഓണക്കോടിയും വിതരണം ചെയ്തു. - പ്രീമെട്രിക് ഹോസ്റ്റലുകളുടെ നവീകരണത്തിനായി 4.99 കോടി രൂപയ്ക്ക് ഭരണാനുമതി നൽകി. - ആദിവാസി ഊരുകളിൽ അടിസ്ഥാന സൗകര്യ വികസനത്തിനായി
--	--	---

			അഡീഷണൽ ട്രൈബൽ സബ്ജക്ട് (എ.ടി.എസ്.പി), ഹാംലറ്റ് വികസന പദ്ധതി, കോർപ്പസ് ഫണ്ട്, ആർട്ടിക്കിൾ (275), എസ്.സി.എ.ടു.ടി.എസ്.പി, ടി.ആർ.ഡി.എം, നബാർഡ് ഫണ്ട് എന്നീ പദ്ധതികളിലായി വിവിധ അടിസ്ഥാന സൗകര്യവികസന പദ്ധതികൾ നടപ്പിലാക്കി വരുന്നു.
ബി)	ആദിവാസി വിഭാഗങ്ങൾക്ക് സ്വന്തമായി സ്ഥലവും വീടും ഉറപ്പാക്കുന്നതിനുള്ള നടപടികൾ ആവിഷ്കരിച്ചിട്ടുണ്ടോ; വിശദമാക്കാമോ;	ബി)	അർഹരായ ഭൂരഹിതരായ പട്ടികവർഗ്ഗക്കാർക്ക് ഭൂമി ലഭ്യമാക്കുന്നതിനായി ഭൂമി വാങ്ങി നൽകുന്ന പദ്ധതി പ്രകാരം 2016-17 സാമ്പത്തികവർഷം 56 ഗുണഭോക്താക്കൾക്ക് 25.59 ഏക്കർ ഭൂമി നൽകാൻ കഴിഞ്ഞിട്ടുണ്ട്. ഭൂമി വാങ്ങി നൽകുന്നതിനായി 42 കോടിയുടെ പദ്ധതി നടപ്പിലാക്കി വരുന്നുണ്ട്. വനാവകാശ നിയമ പ്രകാരം 4175 പേർക്ക് ഭൂമി വിതരണം ചെയ്യുന്നതിനുള്ള നടപടികൾ സ്വീകരിച്ചു വരുന്നു. സുപ്രീംകോടതി വിധിയുടെ അടിസ്ഥാനത്തിൽ ലഭ്യമായ വനഭൂമിയിൽ നിന്നും 4000 പേർക്ക് കൂടി ഒരേക്കർ വീതം ഭൂമി നൽകാൻ നടപടി സ്വീകരിച്ചു വരുന്നു. • അർഹരായ മുഴുവൻ ഭവനരഹിതരായ പട്ടികവർഗ്ഗക്കാർക്കും വീട് അനുവദിക്കുന്നതിനായി സമ്പൂർണ്ണ ഭവന നിർമ്മാണ പദ്ധതി നടപ്പിലാക്കിവരുന്നു. ആയതിന്റെ അടിസ്ഥാനത്തിൽ ഭവന രഹിതരായ പട്ടികവർഗ്ഗക്കാരുടെ വിശദാംശം ജില്ലാ ഓഫീസുകൾ മുഖാന്തിരം ശേഖരിക്കുകയും, നാളിതു വരെയായി വിവിധ ഭവന

			പദ്ധതികൾ പ്രകാരം 6709 പുതിയ വീടുകൾ അനുവദിക്കുകയുണ്ടായി. പട്ടികവർഗ്ഗ ഭവന നിർമ്മാണ പദ്ധതിയിൽ സ്റ്റിൽ ഓവർ ആയ 23197 വീടുകളുടെ നിർമ്മാണത്തിനായി 31.01.2017 വരെ 166.78 കോടി രൂപ അനുവദിച്ചിട്ടുണ്ട്. ഇതിൽ 3945 വീടുകൾ പൂർത്തീകരിച്ചിട്ടുണ്ട്. ഒട്ടാകെ 247 കോടി രൂപയുടെ പദ്ധതി നടപ്പിലാക്കി വരുന്നു.
സി)	ആദിവാസി വിഭാഗങ്ങളിലെ ഭൂർഹിതർക്കായി മിച്ചഭൂമി, പുറമ്പോക്കഭൂമി, കാലാവധി കഴിഞ്ഞ പാട്ടഭൂമി എന്നിവ ഏറ്റെടുത്ത് വിതരണം ചെയ്യാൻ നടപടി സ്വീകരിക്കുമോ;	സി)	റവന്യൂ വകുപ്പുമായി ബന്ധപ്പെട്ട് നടപടികൾ സ്വീകരിക്കുന്നതാണ്.
ഡി)	ആദിവാസി ഊരുകളിൽ അടിസ്ഥാന സൗകര്യങ്ങൾ വികസിപ്പിക്കുന്നതിനും എല്ലാ മാസവും മെഡിക്കൽ പരിശോധന നടത്തുന്നതിനും നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ;	ഡി)	ആദിവാസി ഊരുകളിൽ അടിസ്ഥാന സൗകര്യങ്ങൾ വികസിപ്പിക്കുന്നതിനായി അഡീഷണൽ ട്രൈബൽ സബ്ജക്ട് പദ്ധതി (എ.ടി.എസ്.പി), ഫാംലെറ്റ് വികസന പദ്ധതി, കോർപ്പസ് ഫണ്ട്, ആർട്ടിക്കിൾ (275), എസ്.സി.എ.ടു.ടി.എസ്.പി, ടി.ആർ.ഡി.എം, നബാർഡ് ഫണ്ട് എന്നിവ മുഖേന ആദിവാസി ഊരുകളിൽ അടിസ്ഥാന സൗകര്യ വികസന പദ്ധതികൾ നടപ്പിലാക്കി വരുന്നു. പട്ടികവർഗ്ഗ വികസന വകുപ്പിന്റെ നിയന്ത്രണത്തിൽ പ്രവർത്തിച്ചു വരുന്ന മൊബൈൽ മെഡിക്കൽ യൂണിറ്റുകൾ സെറ്റിൽമെന്റുകൾ സന്ദർശിച്ച് പട്ടികവർഗ്ഗക്കാർക്ക് മെഡിക്കൽ സേവനവും രോഗികൾക്ക് സൗജന്യ മരുന്നും നൽകി

			വരുന്നുണ്ട്. വകുപ്പിനു കീഴിൽ 7 മൊബൈൽ മെഡിക്കൽ യൂണിറ്റുകൾ പ്രവർത്തിച്ചു വരുന്നു. കൂടാതെ 4 മിഡ് വൈഫറി സെന്ററുകളും, ആറ് ഒ.പി ക്ലിനിക്കുകളും ഒരു ആയുർവേദ ആശുപത്രിയും 19 ആയുർവേദ ഡിസ്പെൻസറിയും പട്ടികവർഗ്ഗ സങ്കേതങ്ങൾക്കു സമീപം പ്രവർത്തിക്കുന്നു. ഈ സംവിധാനങ്ങൾ വഴി ഊരുകളിൽ ആവശ്യമായ വൈദ്യസഹായം ലഭ്യമാക്കുന്നുണ്ട്.
ഇ)	പ്രസ്തുത വിഭാഗങ്ങളിലെ യുവതീയുവാക്കളെ പങ്കെടുപ്പിച്ച് തൊഴിൽസേന രൂപീകരിച്ച് കാർഷിക യന്ത്രങ്ങളിൽ പരിശീലനം നൽകുന്നതിനും വനവിഭവങ്ങൾ ശേഖരിച്ച് വിൽപന നടത്താൻ ശാസ്ത്രീയ സംവിധാനങ്ങൾ ഒരുക്കുന്നതിനും നടപടി സ്വീകരിച്ചിട്ടുണ്ടോയെന്ന് വിശദമാക്കാമോ?	ഇ)	ഗ്രൂപ്പ് സംരംഭങ്ങളിലൂടെയും വ്യക്തിഗത സംരംഭങ്ങളിലൂടെയും പുതിയ തൊഴിൽ സൃഷ്ടിക്കുന്നതിനും അതിലൂടെ കൂടുതൽ തൊഴിൽ അവസരങ്ങൾ ഉണ്ടാക്കുന്നതിനുമായുള്ള സ്വയംതൊഴിൽ പദ്ധതിക്കായി 5.00 കോടി രൂപ വകയിരുത്തി പദ്ധതി നടപ്പിലാക്കി വരുന്നു. കാർഷിക യന്ത്രങ്ങളിലും മറ്റ് യന്ത്രങ്ങളിലും പരിശീലനം നൽകുന്നതിനും, വന വിഭവങ്ങൾ ശേഖരിച്ച് വിൽപന നടത്താൻ ശാസ്ത്രീയ സംവിധാനങ്ങൾ പരിചയപ്പെടുത്തുന്നതിനുള്ള പരിശീലനങ്ങളും നൽകുന്നതിന് വകുപ്പ് നടപടി സ്വീകരിച്ചു വരുന്നു.


 സെക്ഷൻ ഓഫീസർ